



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	23	2022



ശബരിമല പത്രക്കുറിപ്പ്-1

ഫോൺ : 04735 - 202664

sabarimal.kerala.gov.in, prdsabarimala2022@gmail.com

അയ്യനെക്കാണാൻ ചൊവ്വാഴ്ച വരെ ശബരിസന്നിധിയിലെത്തിയത് 6 ലക്ഷത്തിലേറെ തീർത്ഥാടകർ

നട തുറന്ന് ആദ്യ ആറ് ദിവസം പിന്നിടുമ്പോൾ അയ്യനെക്കാണാൻ ശബരിസന്നിധിയിലെത്തിയത് 2,61,874 തീർത്ഥാടകരാണെന്ന് ദേവസ്വം വകുപ്പുമന്ത്രി കെ രാധാകൃഷ്ണൻ അറിയിച്ചു. ഇനിയുള്ള ദിവസങ്ങളിൽ ദക്തരുടെ എണ്ണം വർധിക്കുമെന്നാണ് സൂചനകൾ. നട തുറന്ന 17 ന് 47,947പേരാണ് ദർശനത്തിന് എത്തിയത്. സമാധാനപരമായ അന്തരീക്ഷത്തിൽ, പരാതികൾക്കിടയില്ലാത്ത മണ്ഡലകാലമായതിനാൽ വരും ദിവസങ്ങളിലും കൂടുതൽ ദക്തർ ഇവിടേക്ക് എത്തുമെന്ന് പ്രതീക്ഷിക്കുന്നുവെന്നും മന്ത്രി സൂചിപ്പിച്ചു. ദർശന സമയക്രമം നീട്ടിയത് ദക്തർക്ക് കൂടുതൽ സൗകര്യപ്രദമായിട്ടു്. രാവിലെ അഞ്ചിന് എന്നത് പുലർച്ചെ മൂന്ന് മുതലാക്കി. ഉച്ചക്കുശേഷം വൈകിട്ട് മൂന്നിനും നട തുറക്കും. ഇത് ദക്തരുടെ കാത്തുനിൽപ്പിനുള്ള സമയക്രമത്തിലും കുറവ് വരുത്തിയിട്ടു്. കെ എസ് ആർടിസി ഇതുവരെ നിലയ്ക്കൽ - പമ്പ റൂട്ടിലും തിരിച്ചും 6693 സർവീസ് നടത്തി. ശബരിമലയിലെ വിവിധ ചികിത്സാ കേന്ദ്രങ്ങളിലായി 9142 പേരും ചികിത്സ തേടി. ദക്തരുടെ അഭിപ്രായങ്ങൾ അറിയുന്നതിന് മാത്രമായി പ്രത്യേക മെയിൽ ഐഡി ആരംഭിച്ചിട്ടു്. saranam2022.23@gmail.com ഇതിൽ വരുന്ന പരാതികളും

നിർദ്ദേശങ്ങളും അതത് ദിവസം അവലോകനം ചെയ്ത് അപര്യാപ്തതകൾ പരിഹരിക്കുന്നു
 ന്നും മന്ത്രി അറിയിച്ചു. (പി.ആർ. ശബരി-70)

സന്നിധാനത്തെ ഭാഗവത മുഖരിതമാക്കി സഹദേവൻ ചെന്നാപ്പാടവും സംഘവും

ശബരിമല സന്നിധാനത്ത് 18 വർഷമായി (ലോക്ഡൗൺ കാലം ഒഴിച്ച്) എല്ലാ മണ്ഡലകാലത്തും ഭാഗവതപാരായണം നടത്തി വരികയാണ് അഖില കേരള പുരാണ പാരായണ കലാസംഘടനയിലെ സഹദേവൻ ചെന്നാപ്പാടം. 2004 ശബരിമല ഉത്സവകാലത്ത് കലാസംഘടനയിലെ കാക്കക്കുട്ടൂർ മുരളി, കല്ലട ശ്രീധരൻപിള്ള, സരസമ്മ കരുനാഗപ്പള്ളി, എന്നിവരോടൊപ്പം സന്നിധാനത്ത് ഭാഗവതപാരായണം ആരംഭിച്ചു. പിന്നീടീങ്ങോട്ട് എല്ലാ വർഷവും ശബരിമല സന്നിധാനയിലെ സ്ഥിരം സന്ദർശകനായി ഭാഗവത പാരായണത്തിന് നേതൃത്വം നൽകുന്നു. അഖില കേരള പുരാണ പാരായണ കലാസംഘടനയുടെ സംസ്ഥാന എക്സിക്യൂട്ടീവ് കമ്മിറ്റി അംഗമായ സഹദേവൻ ചെന്നാപ്പാടം കൊല്ലം കൊട്ടാരക്കരക്കടുത്ത് ഓടനാവട്ടം സ്വദേശിയാണ്.

ശബരിമലയിൽ ജോലിക്കെത്തുന്ന ഉദ്യോഗസ്ഥരും പുരാണ പാരായണ കലാസംഘടനയിലെ കലാകാരന്മാരും ഉൾപ്പെടെ 30 പേർ പാരായണത്തിൽ പ്രതിഫലേച്ഛ കൂടാതെ പങ്കാളികളാകുന്നു. പാരായണത്തിന് എത്തുന്നവർക്ക് ഭക്ഷണവും താമസ സൗകര്യവും ഭക്ഷണയും ദേവസ്വം ബോർഡ് നൽകുന്നു. മണ്ഡലമാസത്തിലെ 41 ദിവസവും സന്നിധാനത്ത് ഭാഗവത പാരായണം നടത്തുന്നു. സഹദേവൻ ചെന്നാപ്പാടം മണ്ഡലമാസം അവസാനം വരെ ഇടയ്ക്ക് ഏതാനും ദിവസമൊഴിച്ച് സന്നിധാനത്തെ പാരായണത്തിൽ പങ്കാളിയായി നേതൃത്വം നൽകുന്നു. അഖില കേരള പുരാണ പാരായണ കലാസംഘടനയുടെ ഭാഗമായി എത്തുന്ന കലാകാരന്മാർ സാധാരണ മൂന്ന് ദിവസം പങ്കെടുക്കും. ശബരിമല സന്നിധാനയിൽ അയ്യപ്പ സ്വാമിയുടെ മുമ്പിൽ പാരായണത്തിന് അവസരം ലഭിച്ചത് ഭാഗ്യമായ് കാണുന്നുവെന്ന് മൂന്നു വട്ടം ഇവിടെ ഭാഗവത പാരായണത്തിൽ പങ്കാളിയായ എസ്. സുശോഭന പറഞ്ഞു.

(പി.ആർ. ശബരി-71)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--